

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkkikakesarī
vedāntācāryavaryo me sannidhattāṃ sadā hṛdi ॥

villūr naḍādūr śrī śrīnidhisvāmi praṇīta
॥ śrīcilukūrustutiḥ ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīcilukūrustutiḥ ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

śilāyāmekasyāṃ jalanidhibhuvā kaśyapabhuvā
vilāsaṃ santanvan vinataśivasampūjitapadaḥ |
jalādhāraprānte sakalajanasarveṣṭaphaladaḥ
kalāvasmin daivaṃ jayati cilukūrveṅkaṭapatiḥ ॥ 1 ॥

kaviḥ purāṇaḥ punaratra satvaṃ
valmīkajāto hradamadyavartī |
dvaipāyano veṅkatanātha taṃ tvāṃ
stotaṃ pravṛtto'smi kavirvilajjaḥ ॥ 2 ॥

śrīman! cilukkūr purakṣptavāsa!
śrīvāsa! bhūyāttava suprabhātam |
bhaktaikavaśya! praṇatārtihārin!
prabho! dayāsāgara! lokanātha! ॥ 3 ॥

kṣato'pi bhaktairayi! mānivāsa!
tānakṣataṃ rakṣitumāttalīla! |
śrībhūsamāliṅgitaveṅkateśa!
śrīman! prabho! nastava suprabhātam ॥ 4 ॥

abhyāgatā vedavidāṃ variṣṭhāḥ
ādāya bhaktyā kusumottamāni |
phalāni bhavyākṣatapātrahastāḥ
svāmin! cilukkūr-rata suprabhātam ॥ 5 ॥

kṣīrābdhimadhye bhagavan! yathā tvāṃ
tathaiiva madhye hradayoridānīm |
vasannihaivaṃ vivṛṇoṣi līlāṃ
tavāstu sarvottama! suprabhātam ॥ 6 ॥

samalaṃ janamāgataṃ punaḥ
vimalaṃ kartumivāñjasā bhavān |

kamalāvṛtamāsthitaḥ padaṃ
kamalāvāsa! vibhāti kiṃ prabho! || 7 ||

vipulavilocana! viśvapate!
viṣamavilocanavijñanuta!
vijayavirodhivināśaka! bhoḥ
vijayavidhāṃ mama dehi vibho! || 8 ||

kṣīrāmbhonidhimadhyavāsarasika ssvāmin! parityajya taṃ
deśe kevalavāriṇāparivṛte vāsaṃ vidhatse kutaḥ!
pīḍā kinnu pipīlikābhirabhavat mārjālabādhā tava
kiṃ vā talpaviṣābhivṛddhirathavā'jīrṇaṃ payomiśritam || 9 ||

dayāsamāliṅgitamāgataṃ tvāṃ
kṣamāntarālīnamihāgatānām!
dayasva! nāthāyi! vibho! kṣamasva!
svāmīnnitīdaṃ punaruktameva || 10 ||

asmatpoṣaṇasaktacitta! bhagavan!
śailāgratassarvataḥ
saṃvikṣyātra mahāntamunnatagaṇa!
bhaktaṃ sapadyāgataḥ!
valmīkāntaraho! vilīnasutanuḥ
santāditaśśoṇitaṃ
hantāṅgādavamīstavā'tra na vayaṃ
vaktuṃ pitṛtvaṃ kṣamāḥ || 11 ||

ambhasyapāre nirataṃ bhavantaṃ
śruṇvanti sarve śrutimaulivākyāt!
ambhasyapāre nirataṃ bhavantaṃ
sarve'pi paśyanti kilātra lokāḥ || 12 ||

ekaśilāyāṃ lakṣmyā bhūmyā yuktaṃ bhavantamānamya!
ekaśilāyāṃ rājyaṃ kiṃ te kurvānnu rājānaḥ || 13 ||

bālājīti mato hi māturacale
vālādṛtāgneḥ kapeḥ
bālāmambunidhervahannurasi tāṃ
kālāmbudābhākr̥tiḥ!

*kālāgāranirodhanāya bhajatāṃ
līlā anekā ayan
kūlānte saraso'tra bhāti bhagavān
jālān kṣīpan me'mhasām || 14 ||*

*cilukūr-śrīpurāvāsaśrīnivāsasya samstutiḥ |
kṛtā śrīnidhinā seyaṃ dhṛtā dātuṃ śriyaṃ kṣamā || 15 ||*

|| iti śrīcilukūrustutiḥ samāptā ||